



AVVIŻ TA' POŻIZZJONI BATTALA

MEMBRU INDIPENDENTI TAL-KUMITAT SUPERVIŻORJU TAL-KONTROPARTI ĊENTRALI (CCP) U DIRETTUR TAS-CCPs (F/M)

REF.: ESMA/2019/VAC19/AD15

Tip ta' kuntratt	Aġent Temporanju ¹
Grupp ta' funzjoni u grad	AD15
It-tul tal-kuntratt	5 snin, bil-possibbiltà ta' estensjoni waħda ²
Il-post tal-impjeg	Pariġi, Franza
L-iskadenza tal-applikazzjonijiet	06/01/2020 (23:59, ħin lokali ta' Pariġi)
Il-lista ta' riżerva valida sal-	31/12/2020 ³

1. L-Awtorità

L-ESMA hija Awtorità indipendenti tal-UE bbażata f'Pariġi. Il-missjoni tal-ESMA hija li ssaħħaħ il-protezzjoni tal-investituri u tippromwovi swieq finanzjarji stabbli u ordnati. Din il-missjoni toħroġ mir-Regolament li joħloq l-ESMA⁴ u tinkludi tliet għanijiet:

- **Il-protezzjoni tal-investitur:** biex il-bżonnijiet tal-konsumaturi finanzjarji jinqadew aħjar u biex id-drittijiet tal-investituri jissaħħu filwaqt li jagħrfu r-responsabbiltajiet tagħhom;
- **Is-swieq ordnati:** biex l-integrità, it-trasparenza, l-effiċjenza u l-funzjonament tajjeb tas-swieq finanzjarji u l-infrastruttura b'saħħitha tas-suq jiġu inkoraġġiti, u
- **L-istabbiltà finanzjarja:** biex is-sistema finanzjarja tissaħħaħ b'mod li tkun tiflaħ għall-iskossi u li tkun tista' ssib soluzzjoni għall-iżbilanċi finanzjarji filwaqt li jitrawwem it-tkabbir ekonomiku.

L-ESMA tikseb dawn l-oġġettivi permezz ta' erba' attivitajiet: (i) tivvaluta r-riskji għall-investituri, għas-swieq u għall-istabbiltà finanzjarja, (ii) tiffinalizza gabra unika tar-regoli għas-swieq finanzjarji tal-UE; (iii) tippromwovi l-konverġenza superviżorja; u (iv) tissorvelja entitajiet finanzjarji speċifiċi direttament.

L-ESMA twettaq il-missjoni tagħha fi ħdan is-Sistema Ewropea ta' Superviżjoni Finanzjarja (SESF) permezz tal-kooperazzjoni attiva mal-Awtoritajiet Nazzjonali Kompetenti (mar-regolaturi

¹ B'konformità mal-Artikolu 2(f) tal-[Kundizzjonijiet tal-Impjeg applikabli għall-Aġenti l-Ohra \(CEOS\)](https://eur-lex.europa.eu/LexUriServ/LexUriServ.do?uri=CONSLEG:1962R0031:20140101:MT:PDF) tal-Unjoni Ewropea <https://eur-lex.europa.eu/LexUriServ/LexUriServ.do?uri=CONSLEG:1962R0031:20140101:MT:PDF>

² B'konformità mal-punt 5 tal-Artikolu 24a tar-Regolament tal-Parlament Ewropew u tal-Kunsill li jemenda r-Regolament emendatorju tal-Kunsill Nru 648/2012 fir-rigward tal-proċeduri u l-awtoritajiet involuti għall-awtorizzazzjoni ta' CCPs u r-rekwiżiti għar-rikonoxximent ta' CCPs ta' pajjiżi terzi (aċċessibbli minn hawn: <https://data.consilium.europa.eu/doc/document/PE-88-2019-REV-1/mt/pdf>), il-mandat tal-President u tal-membri indipendenti tal-Kumitat Superviżorju tas-CCPs għandu jkun ta' ħames snin u jista' jiġi estiż darba.

³ Il-validità tal-lista tista' tiġi estiża.

⁴ Regolament (UE) Nru 1095/2010 tal-Parlament Ewropew u tal-Kunsill tal- 24 ta' Novembru 2010 li jstabbilixxi Awtorità Superviżorja Ewropea (l-Awtorità Ewropea tat- Titoli u s-Swieq) u li jemenda d-Deciżjoni Nru 716/2009/KE u jħassar id-Deciżjoni tal-Kummissjoni 2009/77/KE.

tas-swieg tat-titoli) kif ukoll mal-Awtorità Bankarja Ewropea (ABE) u mal-Awtorità Ewropea tal-Assigurazzjoni u l-Pensjonijiet tax-Xogħol (EIOPA). L-ESMA għandha pożizzjoni unika fis-SESF fl-eżerċitar tar-responsabbiltajiet superviżorji diretti fil-livell tal-Unjoni fil-konfront ta' entitajiet speċifiċi bħall-aġenziji tal-klassifikazzjoni tal-kreditu, ir-repożitorji tat-tranzazzjonijiet u s-CCPs sistemikament importanti ta' pajjiżi terzi.

Għal aktar informazzjoni nitolbuk tirreferi għas-sit web tal-ESMA: <http://www.esma.europa.eu>.

2. Il-Kumitat Superviżorju tas-CCP

Ir-rieżami tar-Regolament dwar l-Infrastruttura tas-Suq Ewropew (EMIR - European Markets Infrastructure Regulation - ir-Regolament UE (Nru) 648/2012) saħħaħ ir-rwol tal-ESMA fir-rigward tal-awtorizzazzjoni ta' CCPs stabbiliti fl-Unjoni (CCPs tal-UE) u r-rikonoxximent ta' CCPs ta' pajjiżi terzi (CCPs ta' PT) u ta lill-ESMA ir-responsabbiltajiet superviżorji diretti fuq CCPs sistemikament importanti. B'rabta ma' dan, l-EMIR jipprevedi l-ħolqien ta' kumitat distint fi ħdan l-ESMA, il-Kumitat Superviżorju tas-CCP bl-iskop li jhejji abbozzi ta' deċiżjonijiet li jittieħdu mill-Bord tas-Superviżuri⁵, il-korp tal-ESMA li jieħu d-deċiżjonijiet, u biex iwettaq ċerti kompiti.

Il-Kumitat Superviżorju tas-CCP huwa magħmul minn President, żewġ Membri Indipendenti u r-rappreżentanti tal-awtoritajiet nazzjonali kompetenti ma' CCP awtorizzat bħala membri bid-dritt tal-vot, kif ukoll banek ċentrali emittenti li jkunu talbu biex ikunu membri tal-Kumitat bħala membri mingħajr vot.

3. Il-qafas u l-profil tal-impjeg

Il-Kumitat Superviżorju tas-CCP

Il-kompiti u r-responsabbiltajiet tal-Kumitat Superviżorju tas-CCP huma stipulati fl-[Artikolu 24a tal-]EMIR⁶, u jinkludu fost l-oħrajn:

- Ihejji abbozzi ta' deċiżjonijiet li jittieħdu mill-Bord tas-Superviżuri fir-rigward tas-CCPs ta' PT, fosthom ir-rikonoxximent tas-CCPs kollha tal-PT, is-superviżjoni ta' CCPs sistemikament importanti ta' PT (CCPs tal-Grad 2) u potenzjalment ir-rakkomandazzjoni li CCP ta' PT jenħtieġ li ma tiġix rikonoxxuta meta dik is-CCP jew uħud mis-servizzi tal-ikklijar tagħha jkunu ta' importanza sistemikament sostanzjali. Kif inhu previst fl-EMIR, tali deċiżjonijiet u

⁵ Il-Bord tas-Superviżuri huwa l-korp li jieħu d-deċiżjonijiet fi ħdan l-ESMA. Huwa ppresedut mill-President tal-ESMA u magħmul mill-kapijiet tal-awtoritajiet nazzjonali kompetenti (ANK) fl-Unjoni Ewropea (UE) u taż-Żona Ekonomika Ewropea (ŻEE) responsabbli mir-regolamentazzjoni u mis-superviżjoni tat-titoli, flimkien mar-rappreżentanti mingħajr vot tal-Kummissjoni Ewropea, tal-Bord Ewropew dwar ir-Riskju Sistemiku (BERS), tal-Awtorità Bankarja Ewropea (ABE), tal-Awtorità Ewropea tal-Assigurazzjoni u l-Pensjonijiet tax-Xogħol (EIOPA) u l-Awtorità ta' Sorveljanza tal-Assoċjazzjoni Ewropea tal-Kummerċ Ħieles (l-Awtorità ta' Sorveljanza tal-EFTA).

⁶ Referenzi għar-Regolament tal-Parlament Ewropew u tal-Kunsill li jemenda r-Regolament emendatorju tal-Kunsill Nru 648/2012 fir-rigward tal-proċeduri u l-awtoritajiet involuti għall-awtorizzazzjoni ta' CCPs u r-reqwiżiti għar-rikonoxximent ta' CCPs ta' pajjiżi terzi (aċċessibbli minn hawn: <https://data.consilium.europa.eu/doc/document/PE-88-2019-REV-1/mt/pdf>)

rakkomandazzjonijiet se jiġu eżerċitati f'konsultazzjoni jew bi ftehim mal-banek ċentrali emittenti rilevanti u, fejn applikabbli, mal-Bord Ewropew dwar ir-Riskju Sistemiku (BERS);

- Jippromwovi konverġenza superviżorja fost l-awtoritajiet nazzjonali kompetenti fir-rigward tal-awtorizzazzjoni u s-superviżjoni tas-CCPs tal-UE billi (i) jagħmel rieżami bejn il-pari kull sena, (ii) jibda eżerċizzji ta' stress test tas-CCPs madwar l-Ewropa, (iii) iħejji abbozzi ta' opinjonijiet dwar abbozzi ta' deċiżjonijiet li jiġu ppreżentati mill-awtoritajiet nazzjonali kompetenti fir-rigward tas-CCPs tal-UE u (iv) jippromwovi skambji ta' informazzjoni dwar l-iżviluppi rilevanti relatati mas-CCPs tal-UE; kif ukoll
- Jitlob lill-Bord tas-Superviżuri biex jikkunsidra jekk l-adozzjoni tal-linji gwida, ir-rakkomandazzjonijiet u l-opinjonijiet tal-ESMA jkunu meħtieġa biex jiġi indirizzat in-nuqqas ta' konverġenza u koerenza fl-applikazzjoni tad-dritt tal-UE fost l-awtoritajiet u l-kulleġġi kompetenti.

Il-Membri Indipendenti

L-ESMA qiegħda torganizza proċedura tal-għażla għal żewġ pożizzjonijiet ta' "**Membru Indipendenti tal-Kumitat Superviżorju tas-CCPs u Direttur għas-CCPs**".

Il-Membri Indipendenti tal-Kumitat Superviżorju tas-CCP huma professjonisti indipendenti full-time, membri tal-persunal tal-ESMA, u bbażati f'Parigi (Franza). Il-mandat tal-Membri Indipendenti huwa ta' ħames snin u jista' jiġi estiż darba għal 5 snin oħra.

Huma jinħatru mill-Bord tas-Superviżuri tal-ESMA wara l-approvazzjoni tal-Parlament Ewropew. Il-Membri Indipendenti jagħtu rendikont ta' ħidmiethom lill-Parlament Ewropew u lill-Kunsill tal-Unjoni Ewropea. Jistgħu jitneħħew mill-kariga mill-Kunsill tal-Unjoni Ewropea biss, fuq proposta tal-Kummissjoni li tkun għet approvata mill-Parlament Ewropew.

Il-Membri Indipendenti u d-Diretturi għas-CCPs se jimmaniġġjaw parti mill-persunal li jaħdem mal-Kumitat Superviżorju tas-CCP taħt it-tmexxija tal-President tal-Kumitat Superviżorju tas-CCP.

Id-dmirijiet ewlenin:

Il-Membri Indipendenti u d-Diretturi għas-CCPs se jaqdu d-dmir ta' membri b'vot tal-Kumitat Superviżorju tas-CCP. Se jikkontribwixxu attivament għall-qadi tal-kompiti u tar-responsabbiltajiet tal-Kumitati Superviżorji tas-CCPs, b'konformità mal-mandat li jingħatalhom. B'mod partikolari, fost l-oħrajn il-kandidati li jintgħażlu se:

- Jikkontribwixxu attivament għall-qadi tal-kompiti u r-responsabbiltajiet tal-ESMA fir-rigward ta' (i) ir-rikonossiment u s-superviżjoni tas-CCPs ta' PT u (ii) il-promozzjoni tal-konverġenza superviżorja bejn l-awtoritajiet nazzjonali kompetenti fir-rigward tas-CCPs

tal-UE, f'kooperazzjoni mill-qrib mal-President tal-Kumitat Superviżorju tas-CCP;

- Jirrapprezentaw lill-ESMA fil-kulleġġi superviżorji tas-CCP; u
- Jissostitwixxu lill-President tal-Kumitat Superviżorju tas-CCP fl-eventwalità tan-nuqqas/impediment milli jippartecipa tiegħu/tagħha.

Barra minn hekk, fil-kapaċità tagħhom bħala Diretturi tas-CCPs, il-kandidati li jintgħażlu se jkunu responsabbli partikolarment:

- Imexxu parti mill-persunal tal-ESMA li jaħdem mal-Kumitat Superviżorju tas-CCP taħt it-tmexxija tal-President tal-Kumitat Superviżorju tas-CCP;
- Imexxu u jiggwidaw it-tnejjija ta' abbozzi ta' deċiżjonijiet fir-rigward tas-CCPs ta' Pajjiżi Terzi, fosthom kwalunkwe attività relatata mas-superviżjoni tas-CCPs tal-Grad 2;
- Imexxu u jiggwidaw it-tnejjija ta' abbozzi ta' opinjonijiet fir-rigward tas-CCPs tal-UE, fosthom kwalunkwe attività relatata mal-konverġenza superviżorja, bħar-rieżami bejn il-pari; u
- Imexxu u jiggwidaw it-tnejjija ta' analiżi tar-riskju li tappoġġa l-abbozzi tad-deċiżjonijiet u l-attivitajiet relatati mas-CCPs, fosthom l-eżerċizzji ta' stress tests madwar l-UE;

Il-Membri Indipendenti tal-Kumitat Superviżorju tas-CCP jeżerċitaw id-dmirijiet tagħhom b'kooperazzjoni mill-qrib mal-President u d-Direttur Eżekuttiv tal-ESMA u b'kunsiderazzjoni xierqa għad-dmirijiet tagħhom kif spjegati fir-Regolament ESMA.

4. Il-kwalifiki professjonali u rekwiżiti oħra

A. Il-kriterji ta' eliġibbiltà

Biex jitqiesu eliġibbli l-kandidati jridu jissodisfaw il-kriterji ta' eliġibbiltà kollha mniżżla aktar 'l isfel sad-data tal-iskadenza tas-sottomissjoni tal-applikazzjonijiet:

- ikollhom livell ta' edukazzjoni li tal-anqas ikun jikkorrispondi għal studji universitarji ta' **erba' snin** ikkompletati u mixhuda b'diploma⁷, u **hmistax-il sena** ta' esperjenza professjonali mixhuda⁸, wara l-kisba tad-diploma, **f'uħud mill-oqsma jew fl-oqsma kollha koperti mid-deskrizzjoni tal-impjeg;**
JEW
- ikollhom livell ta' edukazzjoni li tal-anqas ikun jikkorrispondi għal studji universitarji ta' **tliet snin** ikkompletati u mixhuda b'diploma⁹, u **sittax-il sena** ta' esperjenza professjonali

⁷ Il-kwalifiki li jkunu ngħataw fl-Istati Membri tal-UE jew li jkunu suġġetti għal ċertifikati ta' ekwivalenza maħruġa mill-awtoritajiet ta' wieħed minn dawn l-Istati Membri biss għandhom jitqiesu.

⁸ Għal aktar informazzjoni dwar l-ikkalkular tal-esperjenza professjonali nitolbuk tikkonsulta mal-dokument tal-"Linji gwida tal-kandidati" ppubblikat fuq is-sit web tal-ESMA <https://www.esma.europa.eu/about-esma/careers>

⁹ Ara n-nota ta' qiegħ il-paġna 7.

mixhuda¹⁰, wara l-kisba tad-diploma, **f'uħud mill-oqsma jew fl-oqsma kollha koperti mid-deskrizzjoni tal-impjeg;**

- ikunu ċittadini ta' Stat Membru tal-Unjoni Ewropea jew taż-ŻEE (in-Norveġja, il-Liechtenstein, l-Iżlanda);
- ikollhom id-drittijiet kollha bħala ċittadini¹¹;
- ikunu ssodisfaw kwalunkwe obbligu impost mil-ligijiet applikabbli dwar is-servizz militari;
- ikollhom għarfien fil-fond ta' waħda mill-ilsna tal-Unjoni Ewropea¹² u għarfien biżżejjed¹³ ta' Isien ieħor tal-Unjoni Ewropea, u
- ikunu fiżikament b'saħħithom biex jaqdu d-dmirijiet marbuta mal-pożizzjoni¹⁴.
- ikunu jistgħu jtemmu l-mandat ta' ħames snin qabel ma jilħqu l-età tal-irtirar¹⁵.

L-indipendenza u d-dikjarazzjoni tal-nteressi

Il-Membri Indipendenti se jintalbu jagħmlu dikjarazzjoni li torbothom li jaġixxu b'mod indipendenti favur l-interess pubbliku u dikjarazzjoni fir-rigward ta' kull interess li jista' jitqies ta' ħsara għall-indipendenza tagħhom. L-applikanti jridu jikkonfermaw ir-rieda tagħhom li jagħmlu dan l-applikazzjoni tagħhom. Meta jinħatar, il-Membri Indipendenti se tkun/ikun suġġett/a għar-Regolamenti u l-Kondizzjonijiet tal-Impjeg ta' Aġenti Oħra, b'mod aktar speċifiku t-Titolu II tagħhom u l-Gwida Etika tal-Persunal tal-ESMA.

B. Il-kriterji tal-għażla

IL-FAŽI TA' QABEL L-ISKRINJAR

L-applikazzjonijiet li jissodisfaw il-Kriterji tal-Eligibbiltà ta' hawn fuq (il-parti A) se jiġu vvalutati fir-rigward tar-Rekwiżiti essenzjali (il-parti B.1). Il-kandidati li ma jissodisfawx ir-rekwiżiti essenzjali kollha (il-parti B.1) se jiġu esklużi mill-proċess tal-għażla.

Il-kandidati li jissodisfaw ir-rekwiżiti essenzjali kollha (il-parti B.1) se jiġu evalwati fir-rigward tar-rekwiżiti vantaġġużi (il-parti B.2). Fil-kuntest tal-evalwazzjoni komparattiva tal-applikazzjonijiet, sa l-aħjar 10 kandidati li jiksbu l-aħjar punteġġ jiġu mistiedna għall-intervisti.

B.1. Rekwiżiti essenzjali

- a) Mill-ħmistax-il sena ta' esperjenza (mitluba skont 4.A aktar 'il fuq), tal-anqas ħames snin jridu jkunu nkisbu f'livell għoli fil-qasam tas-servizzi finanzjarji jew ta' wara n-negozjar (kemm fis-settur pubbliku jew f'dak privat);
- b) Esperjenza sinifikanti f'pożizzjoni ta' manigment għal tal-anqas 5 snin¹⁶;

¹⁰ Ara n-nota ta' qiegħ il-paġna 8.

¹¹ Qabel il-ħatra, il-kandidat li tintgħażel/jintgħażel se tintalab/jintalab tagħti/jagħti kondotta tal-pulizija li tikkonferma n-nuqqas ta' kwalunkwe fedina penali.

¹² L-ilsna tal-UE huma dawn: Il-Bulgaru, il-Kroat, iċ-Ċek, id-Daniż, in-Netherlandiż, l-Ingliż, l-Estonjan, il-Finlandiż, il-Franċiż, il-Ġermaniż, il-Ġrieg, l-Ungeriz, l-Irlandiż, it-Taljan, il-Latvjan, il-Litwan, il-Malti, il-Pollakk, il-Portugiż, ir-Rumen, is-Slovakk, is-Sloven, l-Ispanjol u l-Iżvediż.

¹³ Tal-anqas livell C1, skont il-Qafas Komuni Ewropew ta' Referenza għal-Lingwi:

<http://europass.cedefop.europa.eu/en/resources/european-language-levels-cefr>

L-għarfien tat-2^o Isien tal-UE tal-kandidati li jiġu mistiedna għall-intervisti se jiġi ttestjat fil-livell mitkellem.

¹⁴ Qabel ma ssir il-ħatra, il-kandidat li tintgħażel/jintgħażel għandha/għandu tiġi/jiġi eżaminat/a minn wieħed miċ-ċentri mediċi tal-UE sabiex jiġi kkonfermat li l-kandidat tissodisfa/jissodisfa r-rekwiżiti tal-Artikolu 12(2) (d) tas-CEOS (is-saħħa fiżika għall-qadi tad-dmirijiet).

¹⁵ L-età tar-irtirar tal-aġenti temporanji hija definita bħala l-aħħar tax-xahar ta' meta l-persuna tagħlaq is-66 sena.

¹⁶ Nitolbuk tindika l-għadd ta' rapporti diretti u indiretti.

- c) Inqliż miktub u mitkellem eċċellenti¹⁷.

B.2. Rekwiżiti vantaġġużi

- a) Għarfien fil-fond tal-qafas tal-UE għas-superviżjoni, is-sorveljanza u r-regolamentazzjoni dwar l-ikklerjar, ta' wara n-negozjar, dwar is-superviżjoni prudenzjali jew is-servizzi finanzjarji, u għarfien mixhud f'dawn l-oqsma;
- b) Esperjenza fil-fond rilevanti għas-superviżjoni tas-CCP ibbażata fuq ir-riskju fil-livell nazzjonali, tal-UE u f'dak internazzjonali (bħall-infrastruttura tas-suq finanzjarju, il-ġestjoni tar-riskju, is-superviżjoni prudenzjali, iżda mhux limitata għal dawn);
- c) Fehim fil-fond tal-istituzzjonijiet tal-UE u tal-proċess tat-teħid ta' deċiżjonijiet tal-UE;
- d) Esperjenza ta' xogħol mixhuda f'ambjent multikulturali;
- e) Sens qawwi ta' responsabbiltà, inizjattiva u awtomotivazzjoni; kif ukoll
- f) Fihiet tajbin ħafna ta' hidma f'tim.

B.3. Rekwiżiti supplimentari

- k) Fihla mixhuda għat-tmexxija u l-motivazzjoni tad-dmirijiet u l-oġettivi sinifikanti u t-tmexxija tal-persunal fil-ksib tal-oġettivi (fihiet maniġerjali);
- l) Fihiet eċċellenti fl-oqsma tal-komunikazzjoni u l-preżentazzjoni bil-kapaċità ta' komunikazzjoni ċara u l-preżentazzjoni sempliċi ta' suġġetti kumplessi, kemm bil-mitkellem kif ukoll bil-miktub, kemm jekk fil-pubbliku jew f'laqgħat ma' partijiet ikkonċernati interni jew esterni (fihiet ta' komunikazzjoni);
- m) Fihiet interpersonali eċċellenti, fosthom il-kapaċità li jsiru negozjati ma' rappreżentanti tal-gvern kif ukoll ma' partijiet interessati u ma' rappreżentanti tal-industrija finanzjarja ġewwa l-UE u lil hinn minnha (fihiet interpersonali); u
- n) Il-fihla mixhuda li jittieħdu deċiżjonijiet fil-livell strateġiku u politiku u esperjenza ta' xogħol f'ambjent multikulturali.

IL-FAŽI TAL-INTERVISTI

Il-kandidati li jiġu mistiedna għall-intervisti se jiġi vvalutati fir-rigward tal-kriterji kollha tal-għażla (il-partijiet B1 u B2 u B3).

Sa sitt kandidati li jingħataw tal-anqas 60 % tal-punti massimi fl-intervista se jiġu inklużi fil-lista ta' riżerva.

Fil-fatt, il-kumitat tal-għażla se joħloq lista mqassra magħmula minn mhux aktar minn sitt kandidati magħżula li se jiġu mistiedna jagħtu preżentazzjoni dwar suġġett predefinit (segwita minn intervista) mill-Bord tas-Superviżuri tal-ESMA. Dawn il-preżentazzjonijiet u l-intervisti se jseħħu fl-istess jum. Is-suġġett tal-preżentazzjoni se jiġi kkomunikat lill-kandidati magħżula fil-lista mqassra fl-istedina għall-intervista mal-Bord tas-Superviżuri.

Qabel jinħatar, il-kandidat magħżul mill-Bord tas-Superviżuri tal-ESMA għandu jkun suġġett

¹⁷ Tal-anqas fil-livell B2.

L-Inqliż huwa l-ilsien ta' hidma interna tal-ESMA, kif kien ġie deċiż mill-Bord tat-Tmexxija tal-ESMA permezz tad-deċiżjoni ESMA/2011/MB/3 tal-11/01/2011. Din id-deċiżjoni timplimenta l-Artikolu 73(2) tar-[Regolament ESMA Nru 1095/2010](#) li jistabbilixxi lill-ESMA.

għall-approvazzjoni tal-Parlament Ewropew. Il-kandidati li jiġu approvat mill-Parlament Ewropew se jiġu inkoraġġiti jibdedu il-kariga tagħhom mill-aktar fis possibbli.

Il-lista ta' riżerva li tinholoq tista' tintuża għar-reklutaġġ ta' pożizzjoni simili skont il-ħtiġijiet tal-ESMA. Nitlobok tinnota li l-inklużjoni fil-lista ta' riżerva ma tiggarrantixx ir-reklutaġġ.

Il-proċedura tal-għażla hija suġġetta għall-adozzjoni u d-dħul fis-seħħ tal-abbozz tar-regolament li jemenda r-Regolament 648/2012 fir-rigward tal-proċeduri u tal-awtoritajiet involuti għall-awtorizzazzjoni tas-CCPs u r-rekwiżiti għar-rikonoxximent tas-CCPs ta' pajjiżi terzi (jiġifieri EMIR 2.2)¹⁸.

Opportunitajiet indaqs

L-ESMA tapplika politika ta' opportunitajiet indaqs.

5. Kif tapplika

It-taqsimiet kollha tal-applikazzjoni jridu jintlew bl-Ingliż. Sabiex jitqiesu l-applikazzjonijiet għandhom jaslulna fuq executive-recruitment@esma.europa.eu sa 23:59:59 CET sad-data tal-għeluq. Nagħtu parir lill-kandidati biex jissottomettu l-applikazzjonijiet tagħhom ferm qabel l-iskadenza sabiex jevitaw problemi potenzjali.

Nitolbuk tinnota li l-korrispondenza kollha se ssir permezz tal-posta elettronika, u b'hekk il-kandidati jenħtieġ li jiżguraw li l-indirizz elettroniku assoċjat mal-kont tal-applikant ikun korrett u jiġi ċċekkjat regolarment. L-applikanti se jiġu vvalutati abbażi tal-eligibbiltà u l-kriterji tal-għażla li huma speċifikati fl-avviż tal-pożizzjoni battala u dawn iridu jiġu ssodisfati sal-iskadenza għas-sottomissjoni tal-applikazzjonijiet.

6. Sintezi tal-kundizzjonijiet tal-impjeg

- Il-kandidati esterni li jintgħażlu jistgħu jingħataw kuntratt ta' xogħol għal ħames snin bħala aġent temporanju bil-possibbiltà ta' estensjoni waħda.
- Il-kandidati esterni li jintgħażlu se jiġu rreklutati fil-grad u klassifikati fl-iskala 1 jew 2.

Grad/skala	Ir-rekwiżiti minimi għall-klassifikazzjoni fl-iskala ¹⁹ (<i>Il-livell mitlub tal-istudji universitarji + l-għadd minimu ta' snin ta' esperjenza wara l-lawrja tal-università</i>)	Is-salarju nett ta' kull xahar mingħajr allowances ²⁰	Is-salarju nett ta' kull xahar, inkluż allowances speċifiċi ²¹
AD15 skala 1	Lawrja universitarja ta' 4 snin + 15 sena esperjenza	EUR 12,300	EUR 17,210
AD15 skala 2	Lawrja universitarja ta' 4 snin + 21 sena esperjenza	EUR 12,625	EUR 17,680

¹⁸ Aċċessibbli minn hawn <https://data.consilium.europa.eu/doc/document/PE-88-2019-REV-1/mt/pdf>

¹⁹ Id-Deciżjoni tal-Bord tat-Tmexxija tal-ESMA ESMA/2011/MB/55, li tadotta r-regoli ta' implimentazzjoni dwar il-klassifikazzjoni fil-grad u l-iskala meta tinħatar persuna jew meta tingħata impenn - Id-Deciżjoni tal-Kummissjoni (C(2004) 1313 of 07/04/2004): https://www.esma.europa.eu/sites/default/files/library/ta_rules_on_classification_in_grade_and_step.pdf

²⁰ Stima tas-salarju nett, inkluż il-koeffiċjent tal-korrezzjoni għal Franza, it-tnaqqis b'rabta mat-taxxa u s-sigurtà soċjali, mingħajr benefiċċji (din l-istima għet ikkalkolata għal kandidat li ma jkunx intitolat allowance tal-espatrijazzjoni fi Franza u li ma jkollux familja).

²¹ Stima tas-salarju nett, fosthom il-koeffiċjent tal-korrezzjoni għal Franza, it-tnaqqis b'rabta mat-taxxa u s-sigurtà soċjali u ż-żieda tal-allowances (din l-istima għet ikkalkolata mingħajr l-allowance tal-espatrijazzjoni, l-allowance tal-unità domestika u b'allowance ta' wild dipendenti wiehed). Fi kwalunkwe każ l-allowances jiddependu fuq is-sitwazzjoni personali tal-kandidat.

Kundizzjonijiet Finanzjarji

- Bħala Membru Indipendenti tal-Kumitat Supervizorju tas-CCP u Direttur għas-CCPs, il-kandidat li tintgħażel/jintgħażel għandha/għandu tkun/jkun intitolat(a) li tingħata/jingħata allowance maniġerjali li tikkorrispondi għal 4.2 % tas-salarju bażiku, bil-kundizzjoni tat-tlestija b'suċċess tal-perjodu ta' prova maniġerjali ta' disa' xhur²².
- Is-salarju bażiku ta' kull xahar niġi mmultiplikat bil-koeffiċjent tal-korrezzjoni għal Franza (li bħalissa jlaħhaq il-116.7%).
- Is-salarji huma suġġetti għal taxxa tal-Unjoni li titnaqqas minn ras il-għajn u huma eżentati mit-tassazzjoni nazzjonali.
- Skont is-sitwazzjoni familjari tal-individwu u l-post minn fejn joriġina, min jintgħażel għal dan l-impjieg jista' jkun intitolat għal: allowance tal-espatrijazzjoni (16 % tas-salarju bażiku), allowance tal-unità domestika, allowance għal ulied dipendenti, allowance għall-edukazzjoni, allowance għall-perjodu qabel l-iskola, gratifika ta' insedjament, rimborż tal-ispejjeż tal-garr, indennizz tas-sussistenza inizjali ta' kuljum, u benefiċċji oħra.

Liv, Pensjonijiet u Assigurazzjoni tas-Saħħa

- L-intitolament ta' liv annwali ta' jumejn kull xahar kalendarju flimkien ma' jiem addizzjonali għall-età, il-grad, jumejn u nofs (2,5) għall-pajjiż tal-oriġini jekk applikabbli, u miżjuda mal-medja ta' 17-il jum vaganza tal-ESMA kull sena;
- L-Iskema tal-Pensjoni tal-UE (wara 10 snin ta' servizz);
- Reġim Komuni tal-UE tal-Assigurazzjoni tal-Mard (RKAM), kopertura għal inċidenti u mard fuq ix-xogħol, allowance għall-qgħad u l-invalidità u assicurazzjoni, u
- Taħriġ professjonali ġenerali u applikabbli, u opportunitajiet ta' żvilupp professjonali.

Għal aktar informazzjoni, nitolbuk tirreferi għall-paġna tal-ESMA dwar il-karrieri:

<https://www.esma.europa.eu/about-esma/careers>

7. Protezzjoni tad-data

Id-data personali tal-kandidati tiġi pproċessata skont ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data. Dan japplika b'mod partikolari għall-kunfidenzjalità u għas-sigurtà ta' din id-data. Għal aktar informazzjoni, nitolbuk tagħti ħarsa lejn [l-istqarrija tal-privatezza dwar il-proċeduri tar-reklutaġġ](#).

²² Inkluzja fil-kalkolu ta' hawn fuq